

Врз основа на член 149 од Законот за високото образование (Сл. весник на РМ бр. 82/2018) и согласно член 37 од Статутот на Приватна непрофитна високообразовна установа самостојна висока стручна школа БРЕИНСТЕР НЕКСТ Скопје (во натамошниот текст: Бреинстер Некст), Наставничкиот Совет распишува

К О Н К У Р С
ЗА ЗАПИШУВАЊЕ СТУДЕНТИ НА ПРВ ЦИКЛУС СТУДИИ
НА САМОСТОЈНАТА ВИСОКА СТРУЧНА ШКОЛА БРЕИНСТЕР НЕКСТ СКОПЈЕ ВО
АКАДЕМСКАТА 2025/2026 ГОДИНА

1. На Самостојната висока стручна школа Бреинстер Некст можат да се запишат вкупно 125 студенти во прва година на прв циклус стручни студии во учебната 2025/2026 година од кои:
 - 75 студенти на студиската програма по Софтверско инженерство и иновации,
 - 50 студенти на студиската програма по Примена на информациски технологии – дигитален дизајн и интерактивни технологии

Кандидатите се запишуваат како редовни студенти на студиските програми по Софтверско инженерство и иновации и Примена на информациски технологии – дигитален дизајн и интерактивни технологии (тригодишни студии).

2. Индикативниот надоместок за запишување и посетување настава на прв циклус стручни студии на студиската програма Софтверско инженерство и иновации за една академска година со вредност од 60 ЕКТС изнесува 3,450 евра во денарска противвредност. Индикативниот надоместок за запишување и посетување настава на прв циклус стручни студии на студиската програма Примена на информациски технологии – дигитален дизајн и интерактивни технологии за една академска година со вредност од 60 ЕКТС изнесува 3,650 евра во денарска противвредност. Надоместокот за студирање и условите за можните начини на плаќање и попустите кои се одобруваат, се регулирани со Правилникот за финансиски надоместоци за прв циклус стручни студии на Бреинстер Некст.
3. Право на запишување на прв циклус стручни студии на Бреинстер Некст имаат кандидати кои положили државна матура или меѓународна матура.
4. Право на запишување на прв циклус стручни студии имаат и кандидати со завршено четиригодишно средно образование според прописите кои важеле пред воведувањето на државната матура (пред учебната 2007/2008 година) кои не полагале државна матура, како и кандидати кои своето четиригодишно образование го завршиле во учебната 2019/2020 година, согласно Уредбата со законска сила за примена на Законот за средното образование за време на вонредна состојба.

Странските државјани се запишуваат на студии под исти законски услови како и државјаните на Република Северна Македонија, и кои со пријавата приложуваат решение за нострификација за завршено средно образование односно доказ дека е започната постапка за нострификација кај надлежните институции.

Доколку на конкурсот се јават повеќе кандидати од утврдениот број согласно овој конкурс, нивниот избор ќе се врши со рангирање според тест и интервју кои ќе биде спроведени од страна на Бреинстер Некст. Критериумите за селекција и рангирање се уредени со интерен акт на Бреинстер Некст.

5. Кандидатите за запишување и посетување на наставата на горенаведените студиски програми ќе бидат тестирани за степенот на познавање на решавање на логички и математички проблеми и ќе поминат структурирано интервју со раководниот тим на Бреинстер Некст. Врз основа на постигнатите резултати на тестирањето ќе се направи претходна селекција на потенцијалните кандидати.

6. Бреинстер Некст може да одобри попусти и тоа: 15% за плаќање на целата школарина за трите студиски години при упис; 10% за плаќање на целата школарина за една студиска година; и 5% за плаќање на школарина на рати при почеток на плаќање веднаш.

7. Сите студенти чиешто апликации за студирање ќе бидат прифатени од Бреинстер Некст согласно условите наведени во Правилникот за условите за запишување на прв циклус стручни студии на Бреинстер Некст ќе може да плаќаат по вработувањето.

Сите студенти коишто ќе го изберат овој модел на самофинансирање ќе плаќаат 0 денари за време на нивните студии.

Почетокот на плаќањето на школарината ќе започне првиот месец по дипломирање или вработување, што и да дојде порано, но не подоцна од 01.01.2029 година.

8. Бреинстер Некст за кандидатите што ќе се запишат на прв циклус студии ќе организира:

- подготвителна настава,
- кариерно советување,
- обука за подготвување на биографија, мотивациско писмо и интервју за работа,
- обука за користење на електронска библиотека,
- обука за користење на дигитална платформа за настава и интеракција со наставниот кадар.

9. Уписниот рок започнува со објавувањето на конкурсот и трае до 01.10.2025 година.

Наставата ќе се реализира во просториите на Бреинстер Некст, со седиште на ул. Васил Ѓоргов бр. 19, Скопје и ул. Костурски херои бр. 28, Скопје.

Подетални информации во врска со овој конкурс можат да се добијат во просториите на Бреинстер Некст, како и на телефонски број 070239915, на контакт маил contact@next.edu.mk или на веб страната на Бреинстер Некст: <https://next.edu.mk>.

**Бреинстер Некст
Наставнички Совет**